
लगभग एक सौ साल पहले, अल्बर्ट आइंस्टीन नाम का एक लड़का रहता था. 
अल्बर्ट बड़ा अजीब लड़का था. वो हमेशा अपनी ही दुनिया में खोया रहता था. 
वो हमेशा गंदा रहता था. 

उसके लिए अपने जूतों के फीते बाँधना भी एक मुश्किल काम था. 

लेकिन वो वायलिन बहुत अच्छी तरह से बजाता था. 

उसे अपनी उम्र के दूसरे लड़कों की तरह कंचों या गेंद से खेलना पसंद 
नहीं था. उसकी बजाए वो किसी पत्ती के आकार को घंटों निहारता रहता 
था और छोटे बच्चों की तरह लकड़ी के ब्लॉक्स से घंटों खेलता रहता था. 

उसे लंबी आस्तीनें नापसंद थीं. जैसे ही उसे मौका मिलता वो कैंची से 
कच-कच करके अपनी आस्तीन को कोहनी से ऊपर तक काट देता था. 

उसे पड़ोसी लड़कों में कोई दिलचस्पी नहीं थी, क्योंकि वे हमेशा "युद्ध" का 
खेल खेलते थे. वो बगीचे में ज़मीन खरोंचती सफेद मुर्गियों का पीछा करता 
था और उनसे दोस्ती करने की कोशिश करता था. 

अल्बर्ट को केवल अपनी छोटी बहन, माजा की संगत में ख़ुशी मिलती थी. 
माजा से वो बहुत प्यार करता था और माजा देखने में बिल्कुल अल्बर्ट 
जैसी ही लगती थी. वे दोनों, पानी की दो बूंदों जैसे एक-समान थे. 

"अल्बर्ट बेवकूफ है," उसके चचेरे भाईयों ने कहा कि जब वे उसके 
घर आए. उन्होंने अल्बर्ट को अपने खेलों में शामिल्र करने की 
कोशिश भी की. 

पर अल्बर्ट ने उन्हें नजरअंदाज किया और वो अपनी बहन के साथ 
व्यस्त चीटियों की एक कॉलोनी को निहारता रहा. 
अल्बट, दूसरे बच्चों से बिल्कुल अलग था. 

माता-पिता उससे बहुत प्यार करते थे, लेकिन वे भी उसको लेकर बहुत चिंतित थे. 

"अल्बर्ट एक अच्छा लड़का है," एक रात पिता ने कहा. "लेकिन अगर वह थोड़ा 

और पढ़ाई करे और वो इतिहास और भूगोल्र में कुछ दिलचस्पी दिखाए तो मुझे 
अच्छा लगेगा." 

यह सच था कि अल्बर्ट को स्कूल पसंद नहीं था. उसे इतिहास और भूगोल से 
नफरत थी, और वो किसी भी पाठ को रटने से इंकार करता था. उसकी रुचि 
केवल अंकगणित सीखने में थी. 

"अच्छा होगा, अल्बर्ट, अगर तुम स्कूल छोड़ दो," टीचर ने एक दिन उससे 
कहा, "स्कूत्र में तुम्हारा व्यवहार बहुत खराब है और तुम हमेशा अपनी ही 
दुनिया में खोए रहते हो, और जो कुछ मैं पढ़ाती हूँ उसमें तुम कोई रुचि नहीं 
लेते हो. तुम पूरी कक्षा के लिए एक खराब उदाहरण हो." 

अल्बर्ट को खेल और कसरत भी नापसंद थे. उसके साथियों ने उसे, "नाकाबिल 
अल्बर्ट" का उपनाम दिया था. 


एक दिन एक बड़े लड़के ने अल्बर्ट को चुनौती देते हुए कहा, "अगर तुम बहादुर हो 
तो मेरी आँखों में देखो." 





५७॥067॥ 00 ॥07 ९५४९॥ ॥9॥726 [॥/ ४४७५ 3 0472--॥6 ४४७५ 50 ७॥४५४४३।८ ०ए[ [#785. 
४४५ ॥5 38775 ॥9/ै9/8 2 ॥5 50९5 3700 3 474४४3५४ [00ल्‍९ 0॥ ॥5 3०6, 

]6 5९९॥४॥९० ।050 ॥# 300776/ ४४०0॥0. ७8॥0 ॥€ 22९॥॥|५४ ॥2[0॥20, ६)८८५५९ ॥6, 
20 |॥ ॥0 #स्‍/627९5620 ॥ ४0५ ९४८५. 

॥#6 0006/ 00% ५४३५ ०0#फ5९0 3॥0 |, 8/७७॥ै।॥॥89 70 ॥7% ९. 


अल्बर्ट को भी इस बात का कोई अंदाजा नहीं हुआ कि वो लड़का उसे चुनौती दे रहा था - 
क्योंकि अल्बर्ट एकदम भोला था. अक्सर उसकी भुजायें कंधों से लटकती रहती थीं और 
उसका चेहरे किसी दूसरी दुनिया में खोया हुआ लगता था. फिर अल्बर्ट ने धीरे से उस लड़के 
से कहा, "मुझे माफ़ करो, लेकिन मुझे तुम्हारी आँखों में कोई दिलचस्पी नहीं है." 


उससे बड़ा लड़का भ्रम में पड़ गया और फिर वो बड़बड़ाता हुआ वहां से चला गया. 

उस रात जब अल्बर्ट बाहर था तब उसके पिता ने माँ से कहा, "मुझे समझ 
नहीं आता है कि कोई बच्चा आकाश को इतने घंटों तक कैसे घूर सकता है." 

माँ ने मुस्कुराते हुए कहा, "शायद वो ईश्वर को देखने की कोशिश कर रहा है. उसकी 
कल्पना का इईंश्वर बादलों के बीच छिपा है, और वो एक ग्रेनाइट की कुर्सी पर बैठा आराम 
कर रहा है." 

"ओह," पिता ने एक लम्बी आह भरते हुए कहा, "अल्बर्ट के दिमाग में क्या चलता है वो 
कभी कोई नहीं समझ पाएगा?" 

माँ को अल्बर्ट के प्रति एक विशेष प्यार और कोमलता महसूस हुई. इस अवसर 
पर माँ ने एक छोटे कप पर अल्बर्ट चित्र पेन्ट किया. आज के दिन अल्बर्ट काफी 
साफ़-सुथरा था और वो अच्छे कपड़े पहने था. वो छोटा कप हमेशा परिवार की 
अलाव के ऊपर रखा रहता था. 

अल्बर्ट की माँ को संगीत से बहुत प्रेम था. अक्सर शाम को, माँ और अल्बर्ट 
परिवार के बाकी सदस्यों के लिए कोई संगीत कार्यक्रम आयोजित करते थे. 
तब माँ पियानो बजातीं और अल्बर्ट वायलिन बजाता था. 

एक दिन अल्बर्ट को बुखार आया ओर उसे कुछ दिनों तक बिस्तर पर ही लेटना 
पड़ा. तब पिता ने उसे एक कम्पास दिया. 

"अल्बर्ट, तुम अब एक जहाज के कप्तान होने का नाटक कर सकते हो," पिता 
ने उससे कहा, "और कम्पास की मदद से अपना मार्ग खोज सकते हो." 

लेकिन अल्बर्ट को पिता द्वारा सुझाए गए खेल में कोई दिलचस्पी नहीं थी. अल्बर्ट बस 
यह जानना चाहता था कि कम्पास की सुई हमेशा "उत्तर" की ओर ही क्यों इशारा 
करती थी. चुंबकीय क्षेत्र क्या चीज़ थी और पृथ्वी के ध्रुव कहाँ थे? अल्बर्ट ने सवाल के 
बाद सवाल पूछे. ऐसा लगता था कि जैसे उसके सवाल कभी खत्म ही नहीं होंगे. 

अंत में उसके पिता थक गए और उन्होंने खीज कर कहा, "क्योंकि प्रकृति में ऐसा ही 
होता है. ऐसा ही." 

बाद में पिता ने जब अल्बर्ट के सवालों के बारे में गंभीरता से सोचा तो वो बहुत अल्बर्ट सच में अन्य सभी बच्चों से अलग था. उसकी टकटकी, जिसे हर कोई खोया- 
आश्चर्यचकित हुए. अल्बर्ट के प्रश्न बहुत विचारशील और सटीक थे. अचानक, खोया मानता था, वो वास्तव में एक बहुत व्यस्त दिमाग का प्रतिबिंब थी. उसका 
उन्हें अल्बर्ट की असलियत ओर सच्चाई का कुछ अंदाज़ लगा. सच्चाई जानने दिमाग उन स्थानों को खोज रहा था जहां पहले और कोई नहीं गया था. अल्बर्ट का 


के बाद पिता का हृदय पीड़ा, गव॑ और कोमलता से भर गया. दिमाग एक प्रतिभाशाली व्यक्ति का दिमाग था. 

अल्बर्ट के पिता से गलती नहीं हुई थी. 


जब अल्बर्ट बड़ा हुआ, तो प्रकृति और विज्ञान की हर प्रक्रिया में उसने रुचि दिखाड. 
वो एक महान वैज्ञानिक बना. उसने भौतिकी में नए सिद्धांत रचे जिसने ब्रह्मांड के 
बारे में लोगों के विचारों को मौलिक रूप से बदला. उसने एक ऐसे वैज्ञानिक सत्य 
की खोज की जो पहले कभी किसी ने नहीं पता था. 


अल्बर्ट के सोच ने मानव विचार के इतिहास में सबसे महत्वपूर्ण योगदान दिया. 

